

विधान सभा सचिवालय  
मध्यप्रदेश  
समाचार

पीठासीन अधिकारियों का सम्मेलन  
2 से 6 फरवरी तक

भोपाल : 9 दिसम्बर, 2009

देश की सभी विधानसभाओं के पीठासीन अधिकारियों का सम्मेलन भोपाल में 2 से 6 फरवरी 2010 तक होगा। इस सम्मेलन में देशभर की विधानसभाओं से लगभग 5 सौ प्रतिनिधि सम्मिलित होंगे। मध्यप्रदेश विधानसभा द्वारा आयोजन संबंधी प्रस्ताव को लोकसभा द्वारा स्वीकृत कर दिया गया है। संपूर्ण आयोजन के दौरान लोकसभा अध्यक्ष श्रीमती मीरा कुमार उपस्थित रहेंगी।

मध्यप्रदेश विधानसभा सचिवालय द्वारा लोकसभा अध्यक्ष को भेजे गये प्रस्ताव को स्वीकृति प्रदान कर दी गई। निर्धारित कार्यक्रम के अनुसार पीठासीन अधिकारियों एवं सचिवों का सम्मेलन भोपाल में 2 से 6 फरवरी तक आयोजित होगा।

निर्धारित कार्यक्रम के अनुसार 2 फरवरी 2010 को विधानसभाओं के सचिवों का सम्मेलन होगा। 3 एवं 4 फरवरी को पीठासीन अधिकारियों का सम्मेलन, 5 फरवरी को कार्यशाला तथा 6 फरवरी को प्रतिनिधियों को पर्यटन स्थलों का भ्रमण कराया जायेगा।

इस सम्मेलन में देशभर से 5 सौ से अधिक प्रतिनिधि शामिल होंगे प्रत्येक विधानसभा से दस प्रतिनिधि शामिल होंगे जिनमें विधानसभा अध्यक्ष, विधानसभा उपाध्यक्ष, सचिव एवं अन्य प्रतिनिधि शामिल होंगे।

सम्मेलन में चर्चाओं के लिए विषयों का निर्धारण लोकसभा सचिवालय द्वारा किया जायेगा।

पीठासीन अधिकारियों का सम्मेलन इसके पूर्व भोपाल में वर्ष 1989 में हुआ था। बीस वर्षों बाद मध्यप्रदेश विधानसभा सचिवालय को इस तरह के आयोजन का पुनः गौरव प्राप्त हुआ है। सम्मेलन में लोकसभा अध्यक्ष श्रीमती मीरा कुमार आयोजन अवधि में चारों दिन उपस्थित रहेंगी।

इस आयोजन की विधानसभा सचिवालय द्वारा तैयारियां प्रारंभ कर दी गई है। आयोजन की व्यवस्था म.प्र. पर्यटन विकास निगम के सहयोग से की जा रही है।

वि.स./समाचार/ज.स./2009

.....  
D. D. Dubey  
(दीपक दुबे)  
सूचना अधिकारी